

“మధురమైన పిల్లలారా - మీరిప్పుడు నింద-స్తుతి, మానము-అవమానము, సుఖము-దుఃఖము, అన్నింటిని సహనము చేయాలి, మీరు సుఖపడే రోజులు సమీపానికి వస్తున్నాయి ”

ప్రశ్న:- బాబా తన బ్రాహ్మణ పిల్లలకు ఏ హెచ్చరిక చేస్తున్నారు(వార్నింగ్ ఇస్తున్నారు)?

సమా:- పిల్లలారా, తండ్రి పై ఎప్పుడూ అలగరాదు. ఒకవేళ తండ్రి పై అలిగితే మీకు లభించు సద్గతి పై కూడా అలిగినట్లు అనగా వంచితులైపోతారు. బాబా వార్నింగ్ ఇస్తున్నారు - అలిగేవారికి చాలా కఠినమైన శిక్షలు లభిస్తాయి. పరస్పరములో కాని లేక బ్రాహ్మణి పై కాని అలిగినట్లయితే పుష్టముగా అవుతూ - అవుతూ ముళ్ళుగా అయిపోతారు కనుకనే చాలా చాలా జాగరూకులుగా ఉండండి.

పాట:- ధైర్యము వహించు మనసా,.....(భీరజీధర్ మనువా,.....)

ఓంశాంతి. మధురాలి మధురమైన అపురూపమైన పిల్లలు పాట విన్నారు, పిల్లలైన మీ జన్మ-జన్మల దుఃఖాలేమైతే ఉన్నాయో అవన్నీ దూరమైపోవాలి. ఈ పాటలోని చరణమును విన్నారు కదా, అంటే ఇప్పుడు మన దుఃఖ పాత్ర పూర్తై సుఖ పాత్ర ప్రారంభమౌతుందని మీకు తెలుసు. ఎవరు పూర్తిగా తెలుసుకోలేదో వారు ఏదో ఒక విషయములో చిక్కుకుని తప్పకుండా దుఃఖిస్తునే ఉంటారు. ఇక్కడ బాబా వద్దకు వచ్చినా ఏదో ఒక దుఃఖము అనుభవమవుతుంది. బాబా తెలుసుకోగలరు. చాలా మంది పిల్లలకు కష్టము కలుగుతూ ఉండవచ్చని అర్థము చేసుకోగలరు. తీర్థయాత్రలకు వెళ్ళినప్పుడు ఎక్కువ రద్దీగా ఉంటుంది, వర్షము కురుస్తుంది, అప్పుడప్పుడు తుఫాన్లు కూడా వస్తాయి. కాని సత్కమైన భక్తులు భగవంతుని వద్దకు వెళ్తున్నాము, ఏ పరీక్షలైనా రానీ వెళ్ళి తీరుతాము,..... ఫరవాలేదని చెప్తారు. భగవంతుని దర్శనానికి వెళ్తున్నామని భావించే యాత్రలకు వెళ్తారు. మనుష్యులకు అనేకమంది భగవంతులు ఉన్నారు. కావున ఎవరైతే దృఢంగా ఉంటారో, వారు ఫరవాలేదని, మంచి కార్యములో సదా విఘ్నాలు పడుతూనే ఉంటాయని అంటారు. యాత్ర నుండి వాపస్ వెళ్ళరు. కొందరు వాపస్ కూడా వెళ్ళిపోతారు. అప్పుడప్పుడు విఘ్నాలు వస్తాయి. అప్పుడప్పుడు రావు. బాబా చెప్తున్నారు-పిల్లలారా, ఇది కూడా మీ యాత్ర మేము బేహద్ తండ్రి వద్దకు వెళ్తున్నామని మీరు చెప్తారు. ఆ తండ్రి సర్వుల దుఃఖమును హరించేవారనే నిశ్చయముంది. ఈ రోజుల్లో మధువనములో ఎంత రద్దీ ఉందో చూడండి. బాబాకు చింత నడుస్తూ ఉంటుంది. అనేక మందికి కష్టము కలుగుతూ ఉండవచ్చు నేల పై పడుకోవలసి వస్తుంది. నేల పై పడుకోబెట్టాలని బాబా ఎప్పుడూ అనుకోరు! కాని శ్రామానుసారము ఎక్కువ మంది వచ్చేవారు, కల్లక్రితము కూడా ఇలాగే జరిగింది. మరలా జరుగుతుంది. ఇందులో ఎవరూ దుఃఖపడరాదు. చదువుకునే వారిలో కొందరు రాజులుగా కావచ్చు, కొందరు సేవకులుగా కూడా కావచ్చునని మీకు తెలుసు. కొందరికి ఉన్నతమైన పదవి, కొందరికి తక్కువ పదవి లభిస్తుంది. తప్పకుండా సుఖము ఉంటుంది. కొందరు పిల్లలు చాలా కచ్చాగా(అపక్వముగా) ఉన్నారని, కొద్దిగా కూడా సహనము చేయలేరని కూడా బాబాకు తెలుసు. వారికేమైనా కష్టము కలిగితే మేము అనవసరముగా వచ్చామని అంటారు లేక మమ్ములను బ్రాహ్మణి బలవంతముగా తీసుకుని

వచ్చిందని అంటారు. బ్రాహ్మణి మమ్ములను అనవసరంగా చిక్కులలో పడేసిందని అనేవారు కూడా ఉంటారు. వారికి విశ్వవిద్యాలయములోకి వచ్చామని పూర్తి నమ్మకము, గుర్తింపు ఉండదు. ఈ సమయములోని చదువు ద్వారా భవిష్యత్తులో కొందరు రాజు(రావు)లౌతారు. కొందరు దాస-దాసీలుగా అవుతారు. ఇక్కడి ధనవంతులు పేదలకు మరియు అక్కడి ధనవంతులు, పేదలలో రాత్రింబవళ్ళకున్నంత తేడా ఉంటుంది. ఇక్కడి ధనవంతులూ దుఃఖిలే, పేదవారు కూడా దుఃఖిలే. అక్కడ ఇరువురూ సుఖంగానే ఉంటారు. ఇది పతిత వికారి ప్రపంచము. ఎవరి వద్దనైనా చాలా ధనముంటే, బాబా తెలిపిస్తున్నారు - ఈ ధనము, సంపద అంతా మట్టిపాలౌతుంది. ఈ శరీరము కూడా సమాప్తమైపోతుంది. ఆత్మ మట్టిలో కలవదు. బిల్లావంటి వారు ఎంతో పెద్ద-పెద్ద ధనవంతులున్నారు. కాని ఇప్పుడీ పాత ప్రపంచము పరివర్తన అవుతూ ఉందని వారికేం తెలుసు? తెలిసి ఉంటే తక్షణము వచ్చేసేవారు. భగవంతుడు ఇక్కడ వచ్చి ఉన్నారంటే ఇక ఎక్కడకు వెళ్తారు? తండ్రి లేకుండా ఎవ్వరికీ సద్గతి లభించదు. ఎవరైనా అలిగిపోతే సద్గతి పై అలిగిపోయారని తెలుసుకోండి. ఇలా చాలా మంది అలుగుతూ ఉంటారు. క్రిందకు పడుతూ ఉంటారు. ఆశ్చర్యముగా వింటారు, నిశ్చయము చేసుకుంటారు..... కొంతమంది వీరు తప్ప వేరే మార్గము లేదని అర్థము చేసుకుంటారు. వీరి ద్వారా మాత్రమే సుఖ-శాంతుల వారసత్వము లభిస్తుంది. వీరి ద్వారా తప్ప సుఖ-శాంతులు లభించడం అసంభవము. ధనము ఎక్కువగా ఉన్నప్పుడే సుఖము లభిస్తుంది. ధనములోనే సుఖముంటుంది కదా. అక్కడ మూలవతనములో ఆత్మలు శాంతిగా కూర్చుని ఉంటాయి. మా పాత్ర లేకుంటే మేము సదా అక్కడే ఉండేవారమని ఎవరైనా అంటే చెల్లదు. ఇది తయారు చేయబడిన నాటకమని పిల్లలకు తెలిపించబడింది. అనేకమంది ఏదో ఒక విషయములో సందేహమునకు వశమై వదిలేస్తారు. బ్రాహ్మణి పై అలుగుతారు లేక పరస్పరములో అలిగి చదువును వదిలేస్తారు.

ఇప్పుడు మీరిక్కడ పుష్పాలుగా కావడానికి వచ్చారు. తప్పకుండా మేము ముళ్ళ నుండి పుష్పాలుగా అవుతున్నామని అనుభవం చేస్తారు. తప్పక పుష్పాలుగా అవ్వాలి. కొందరికి సంశయముంటుంది - ఫలానా వారు ఇలా చేస్తారు, వీరిలాంటివారు, కనుకనే మేము రాము అని అంటారు. అంతే అలిగి వెళ్ళిపోయి ఇంట్లో కూర్చునేస్తారు. తండ్రి చెప్పున్నారు - ఇతరుల పైన భలే అలగండి కాని తండ్రి పై ఎప్పుడూ అలగకండి. బాబా వార్నింగ్ ఇస్తున్నారు - శిక్షలు చాలా కఠినముగా ఉంటాయి. గర్భములో ఏవైతే శిక్షలు లభిస్తాయో అవన్నీ సాక్షాత్కారము చేయిస్తారు. సాక్షాత్కారము చేయించకుండా శిక్షలు లభించవు. ఇక్కడివి కూడా సాక్షాత్కారమౌతాయి. మీరు చదువుతూ - చదువుతూ పరస్పరములో పోట్లాడుకుని, అలిగి చదువును వదిలేశారు. మేము తండ్రి ద్వారా చదువుకోవాలని పిల్లలైన మీరు భావిస్తున్నారు. చదువును ఎప్పుడూ వదలరాదు. మీరిక్కడ మనుష్యుల నుండి దేవతలుగా కావడానికే చదువుతున్నారు. ఇటువంటి అత్యంత ఉన్నతమైన తండ్రిని కలవడానికి మీరు వస్తారు. అప్పుడప్పుడు ఎక్కువగా వచ్చేస్తారు. డ్రామానుసారము కొంత కష్టమౌతుంది. పిల్లలకు అనేక తుఫాన్లు వస్తాయి. ఫలాని వస్తువు దొరకలేదు, ఇది దొరకలేదు అని అంటారు. ఇది లెక్కలోకి రాదు. వ్యుత్పన్న సమయము వచ్చినప్పుడు అజ్ఞానీ మనుష్యులు - మేమేం తప్పు చేశాము. అనవసరముగా, కారణము లేకుండా మమ్ములను చంపుతున్నారు.....అని అంటారు. ఆ అంతిమ సమయపు పాత్రకే అకారణ రక్తపాత పాత్ర (ఖూనే నాహేక్ పార్ట్) అని అంటారు. అకస్మాత్తుగా బాంబులు

పడ్తాయి. ఎంతోమంది మరణిస్తారు. ఇది అకారణముగా చంపడమే కదా. అజ్ఞాని మనుష్యులు అలా అరుస్తారు. పిల్లలైన మీరు మాత్రము చాలా సంతోషిస్తారు ఎందుకంటే ఈ ప్రపంచము వినాశనము కానే కావాలని మీకు తెలుసు. అనేక ధర్మాల వినాశనము కాకుంటే ఒకే ఒక సత్యధర్మము ఎలా స్థాపించబడుతుంది? సత్యయుగములో ఒకే ఆదిసనాతన దేవీదేవతా ధర్మముండేది. సత్యయుగము ఆదిలో ఏముండినదో ఎవరికీ తెలియదు. ఇది పురుషోత్తమ సంగమయుగము. సర్వులను పురుషోత్తములుగా తయారు చేయడానికే తండ్రి వచ్చారు. అందరి తండ్రి కదా. త్రామాను గురించి అయితే మీరు తెలుసుకున్నారు. అందరూ సత్యయుగములోకి రాలేరు. ఇన్ని కోట్ల ఆత్మలు సత్యయుగములోకి రారు. ఇవి విస్తారపు విషయాలు. ఏమీ అర్థము చేసుకోలేని పిల్లలు చాలా మంది ఉన్నారు. భక్తిమార్గానికి అలవాటుపడి ఉన్నారు. జ్ఞానము బుద్ధిలో కూర్చోదు. భక్తికి అలవాటు పడ్డారు. భగవంతుడు చేయలేనిదేముంది? అని అంటారు. మరణించిన వారిని కూడా బ్రతికించగలరని అంటారు. బాబా వద్దకు వచ్చి - ఫలానా వ్యక్తి మరణించినవారిని బ్రతికించాడు, మరి భగవంతుడు చేయలేరా? అని చెప్తారు. ఎవరైనా మంచి పని చేస్తే వారిని మహిమ చేయడము మొదలుపెడతారు. తర్వాత వారికి వేలాది మంది అనుచరులు తయారైపోతారు. మీ వద్దకు చాలా కొద్ది మందే వస్తారు. భగవంతుడు చదివిస్తూ ఉంటే ఇంత తక్కువ మంది ఎందుకున్నారు? అని చాలా మంది అడుగుతారు. అరే! ఇక్కడ మరణించాల్సి వస్తుంది. అక్కడ కనరసముంటుంది (చెవులకు ఇంపైనది). చాలా ఆడంబరముగా కూర్చుని గీతను వినిపిస్తారు, భక్తులు వింటారు. ఇక్కడ చెవులకు ఇంపైన విషయమే లేదు. ఇక్కడ కేవలము తండ్రిని స్మృతి చేయండి చెప్పబడుతుంది. గీతలో కూడా "మన్మథాభవ" అనే పదముంది. తండ్రిని స్మృతి చేస్తే వికర్మలు వినాశనమౌతాయి. తండ్రి చెప్పున్నారు - సరే మీరు బ్రాహ్మణి పై అలిగినారు లేక సేవాకేంద్రము పై అలిగినారు కాని ఇంతైనా చేయండి - ఇతర సాంగత్యాలను వదలి స్వయమును ఆత్మగా తెలుసుకుని ఒక్క తండ్రిని స్మృతి చేయండి. తండ్రి పతితపావనులు. ఇంతే చాలు తండ్రిని స్మృతి చేస్తూ ఉండండి. స్వధర్మన చక్రమును త్రిపుతా ఉండండి ఇంత తలంపు చేసినా స్వర్గములోకి తప్పకుండా వచ్చేస్తారు. స్వర్గములో శ్రేష్ఠ పదవి పురుషార్థానుసారమే లభిస్తుంది. ప్రజలను తయారు చేసుకోవాల్సి వస్తుంది. లేకపోతే ఎవరి పై రాజ్యపాలన చేస్తారు? ఎవరైతే ఎక్కువగా శ్రమిస్తారో వారే శ్రేష్ఠ పదవిని పొందగలరు. ఉన్నత పదవి కొరకు ఎంతగా కష్టపడుతూ ఉంటారు. పురుషార్థము చేయకుండా ఎవరూ ఉండలేరు. ఉన్నతోన్నతమగు పతితపావనుడు ఒక్క తండ్రి అని పిల్లలకు తెలుసు. మనుష్యులు భలే మహిమ చేస్తారు కాని వారికి దాని అర్థము తెలియదు. భారతదేశం ఎంతో ధనవంతముగా ఉండేది, భారతదేశము స్వర్గము, ప్రపంచములోని అద్భుతము. అక్కడ మాయ అద్భుతాలు ఏడు ఉన్నాయి. మొత్తం త్రామాలో అత్యంత అద్భుతమైనది స్వర్గము, నీచాతి నీచమైనది నరకము. ఇప్పుడు మీరు తండ్రి వద్దకు వచ్చారు. మధురమైన తండ్రి ఇంత ఉన్నతోన్నతంగా తీసుకెళ్తారని మీకు తెలుసు. వారిని ఎవరు మర్చిపోతారు, బయటకు ఎక్కడకు వెళ్ళినా కేవలం ఒక్క విషయం గుర్తుంచుకోండి "తండ్రిని స్మృతి చేయండి". తండ్రియే శ్రీమతమునిస్తారు - భగవానువాచ, అంతేకాని బ్రహ్మ భగవానువాచ కాదు.

పిల్లలూ, నేను మిమ్ములను ఇంత షావుకార్లుగా చేసి వెళ్ళాను. మరి మీకు దుర్గతి ఎలా

జరిగింది? అని అనంతమైన తండ్రి పిల్లలను అడుగుతున్నారు కాని ఏమీ అర్థము కానట్లు వింటుంటారు. పిల్లలకు కాస్త కష్టము కలుగుతుంది, సుఖము-దుఃఖము, స్తుతి-నింద అన్నీ సహించవలసి వస్తుంది. ఇక్కడి మనుష్యులు ఎలా ఉన్నారో చూడండి! ప్రధానమంత్రిని రాళ్ళతో కొట్టడానికి వెనుకాడరు. స్కూలు పిల్లలు కదా, కొత్త రక్తముంటుందని అంటారు. వారిని చాలా మహిమ చేస్తారు. వారు భవిష్యత్తుకు కొత్త రక్తమని భావిస్తారు. కాని ఆ విద్యార్థులే దుఃఖాన్ని కలిగించేవారిగా తయారవుతారు. కాలేజీలను తగులబెడతారు. ఒకరినొకరు తిట్టుకుంటూ ఉంటారు. ప్రపంచ పరిస్థితి ఎలా ఉందో తండ్రి తెలిపిస్తున్నారు. డ్రామాలో పాత్రధారులై ఉండి, డ్రామా ఆది-మధ్య-అంత్యాలను, ముఖ్యమైన నటుల గురించి తెలియకపోతే వారినేమనాలి? అత్యంత గొప్పవారెవరో వారి జీవిత చరిత్ర గురించి తెలుసుకోవాలి కదా! వారిని గూర్చి కొంచెము కూడా తెలియదు. బ్రహ్మ, విష్ణు, శంకరుల పాత్ర ఏమిటో ధర్మస్థాపకుల పాత్ర ఏమిటో తెలియదు. మనుష్యులు గుడ్డినమ్మకాలలోకి వచ్చి అందరినీ గురువులు(ప్రిసెప్టర్) అని అనేస్తారు. గురువంటే సద్గతిని కలిగించేవారు. సర్వుల సద్గతిదాత ఒక్క పరమపిత పరమాత్మయే. పరమ గురువు కూడా వారే. జ్ఞానమును కూడా ఇస్తారు. పిల్లలైన మిమ్ములను చదివిస్తారు కూడా. వారి పాత్రయే అద్భుతమైనది. ధర్మాన్ని స్థాపన కూడా చేస్తారు, ఇతర ధర్మాలన్నిటినీ సమాప్తము కూడా చేస్తారు. ఇతరులైతే కేవలం ధర్మస్థాపన మాత్రమే చేస్తారు. స్థాపన మరియు వినాశనము చేసేవారినే గురువు అని అంటారు కదా. నేను కాలులకు కాలుడను అని తండ్రి చెప్పున్నారు. ఏకధర్మ స్థాపన మిగిలిన అన్ని ధర్మాల వినాశనము జరుగుతుంది. అనగా ఈ జ్ఞానయజ్ఞములో స్వాహా అయిపోతాయి. ఆ తర్వాత ఎలాంటి యుద్ధమూ ఉండదు, ఏ యజ్ఞమూ రచింపబడదు. మీకు మొత్తం విశ్వము యొక్క ఆదిమధ్యాంతాలు తెలుసు. మిగిలినవారంతా నేతి-నేతి అని అంటూ ఉంటారు. కాని మీరు అలా అనరు. ఈ విషయాలు తండ్రి తప్ప ఇతరులెవ్వరూ అర్థము చేయించలేరు. కనుక పిల్లలైన మీకు చాలా సంతోషముండాలి. కాని మాయ ఎలా ఎదురిస్తుందంటే స్మృతే పోగొడ్తుంది. పిల్లలైన మీరు సుఖము-దుఃఖము, మానావమానాలు అన్నీ సహించాలి. ఎవ్వరినీ అవమానపర్చరు. అటువంటి విషయమేదైనా ఉంటే తండ్రికి రిపోర్ట్ ఇవ్వాలి. రిపోర్ట్ చేయకుంటే చాలా పాపం అంటుకుంటుంది. తండ్రికి వినిపిస్తే వారిని వెంటనే పాచ్చరించడం జరుగుతుంది. ఈ సర్వన్ నుండి ఏదీ దాచరాదు. వీరు చాలా గొప్ప సర్వన్. జ్ఞాన ఇంజెక్షన్ దీనిని జ్ఞాన అంజనమని కూడా అంటారు. అంజనాన్ని జ్ఞాన సుర్మా(కాటుక) అని కూడా అంటారు. ఇందులో ఇంద్రజాలము మొదలైన విషయాలేవీ లేవు. మీకు పతితుల నుండి పావనంగా అయ్యే యుక్తిని తెలియజేయుటకు నేను వచ్చాను. పవిత్రంగా కాకుంటే ధారణ కూడా జరగదు. అందుకే మరలా పాపాలు జరుగుతూ ఉంటాయి. దాని పై విజయం పొందాలి. స్వయమే వికారాలలో వెళ్తూ ఉంటే ఇతరులెవ్వరికీ చెప్పలేరు. అలా చెప్తే అది మహాపాపమైపోతుంది. రామ-రామ అంటూ సముద్రాన్నే దాటవచ్చు అని చెప్తే పండితుని కథను కూడా తండ్రి వినిపిస్తారు. మనుష్యులు అది నీటి సాగరమని భావిస్తారు. ఎలాగైతే ఆకాశమునకు అంతము కనుగొనలేరో, అలా సాగరము అంతమును కూడా కనుగొనలేరు. బ్రహ్మమహాతత్వానికి కూడా అంతము లేదు. ఇక్కడ మనుష్యులు వాటి అంతాల్ని పొందేందుకు పురుషార్థము చేస్తారు. కాని అక్కడ ఎవ్వరూ పురుషార్థము చెయ్యరు. ఇక్కడ ఎంత దూరము వెళ్ళినా మళ్ళీ తిరిగి వస్తారు. పెట్రోల్ లేకపోతే ఎలా

రాగలరు? ఇది సైన్సు వారి అతి అహంకారము, దానితో వినాశనము చేసేస్తారు. విమానాల ద్వారా సుఖమూ ఉంది అలాగే వాటివల్ల అతి దుఃఖము కూడా ఉన్నది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్య సారము:-

1. ఏ కారణము వలన కూడా చదువును వదలరాదు. శిక్షలు అత్యంత కఠినంగా ఉంటాయి. వాటి నుండి రక్షింపబడటానికి ఇతర సాంగత్యములన్నీ వదిలి ఒక్క తండ్రినే స్మృతి చేయాలి. అలగరాదు.
2. జ్ఞాన ఇంజెక్షన్ లేక అంజనమును ఇచ్చేవారు ఒక్క తండ్రి మాత్రమే, ఆ అవినాశి సర్వస్వ నుండి ఏ విషయాన్నీ దాచిపెట్టరాదు. తండ్రికి వినిపిస్తే వెంటనే పాఠశాలక లభిస్తుంది.

వరదానము :- “సేవ చేస్తూ ఉపరాం స్థితిలో ఉండు యోగయుక్త- యుక్తియుక్త సేవాధారీ భవ ”

ఎవరైతే యోగయుక్త-యుక్తియుక్త సేవాధారులుగా ఉంటారో వారు సేవ చేస్తున్నా సదా ఉపరాం(అతీతంగా) ఉంటారు. సేవ ఎక్కువగా ఉంది కనుక అశరీరి కాలేను అని అనరు. ఇది నా సేవ కాదు. తండ్రి ఇచ్చారు అని గుర్తుంటే నిర్బంధనులుగా ఉంటారు. నేను బ్రహ్మీని, బంధన ముక్త ఆత్మను అని అభ్యాసము చెయ్యండి. అతి సమయంలో అంతిమ స్థితి అయిన కర్మాతీత అవస్థను అభ్యసించండి. ఎలాగైతే మధ్య-మధ్యలో సంకల్పాల ట్రాఫిక్ ను కంట్రోల్ చేస్తున్నారో అలా ‘అతి’ సమయంలో అంతిమ స్థితిని అనుభవం చెయ్యండి. అప్పుడు అంతిమ సమయంలో పాస్ విత్ ఆనర్ గా కాగలరు

స్లోగన్ :- “ ‘శుభ భావన’ కారణాన్ని నివారణ చేయుటలోకి పరివర్తన చేసేస్తుంది ”